

20191181648

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 58 став 2 од Законот за јавните патишта („Службен весник на Република Македонија“ бр. 84/08, 52/09, 114/09, 124/10, 23/211, 53/11, 44/12, 168/12, 163/13, 187/13, 39/14, 42/14, 166/14, 44/15, 116/15, 150/15, 31/16, 71/16 и 163/16), Владата на Република Северна Македонија, на седницата, одржана на 3 јуни 2019 година, донесе

ОДЛУКА ЗА ВИСИНАТА И НАЧИНОТ НА НАПЛАТА НА НАДОМЕСТОКОТ ЗА УПОТРЕБА НА ПАТ (ПАТАРИНА)

Член 1

Со оваа одлука се утврдува висината и начинот на наплата на надоместокот за употреба на јавен пат, негов дел или објект на патот (патарина).

Член 2

За утврдување на висината на надоместокот за употреба на пат (патарина) за различните видови на возила, во зависност од видот на возилото, бројот на осовини и висината кај предната осовина, возилата се распоредуваат во пет категории:

- прва категорија А:

моторни возила со карактеристики на мотоцикли (со две тркала),

- прва категорија Б:

возила со две осовини и висина кај предната осовина пониска од 1,3 метри,

- втора категорија:

возила со три или повеќе осовини и висина кај предната осовина пониска од 1,3 метри, возила со две осовини и висина кај предната осовина повисока од 1,3 метри или пониска од 1,8 метри и возила со приколка со три или повеќе осовини и висина кај предната осовина пониска од 1,3 метри,

- трета категорија:

возила со три осовини и висина кај предната осовина повисока од 1,3 метри и возила со две осовини и висина кај предната осовина иста или повисока од 1,8 метри

- четврта категорија:

возила со четири или повеќе осовини и висина кај предната осовина повисока од 1,3 метри.

Висина на возилото кај предната осовина, се мери вертикално од коловозот до највисоката точка на возилото, над предната осовина.

Член 3

Висината на надоместокот за употреба на пат (патарина) за видовите на возила по категории се определува на начин што:

- за возилата од прва категорија А, износот на патарината за возилата од прва категорија Б се множи со коефициент 0,6,

- висината на патарината за возилата од прва категорија Б, (која се зема како основна категорија) се множи со коефициент 1,

- за возилата од втора категорија, износот на патарината за возилата од прва категорија Б се множи со коефициент 1,5,

- за возилата од трета категорија, износот на патарината за возилата од прва категорија Б се множи со коефициент 2,7 и
- за возилата од четврта категорија, износот на патарината за возилата од прва категорија Б се множи со коефициент 4,0.

Член 4

Надоместокот за патарина за поминат километар за возилата од прва категорија Б, која се зема како основна категорија, се пресметува според следниве параметри:

А	Потребни финансиски средства за изградба на еден километар автопат
Б	Трошоци за одржување за еден километар автопат
В	Период на економска искористеност на патот
Г	Број на денови на наплата на патарина
Д	Фреквенција на возилата
Ѓ	Надоместок за патарина за извозено растојание од еден километар за возила од прва категорија Б (надоместок за поминат километар) $\dot{Г} = (А + Б) / В / Г / Д$

Износот на надоместокот за извозено растојание од еден километар (надоместок за поминат километар) за возилата од прва категорија Б (основна категорија), изнесува 2,5784 денари/километар по возило.

Вкупното извозено растојание за кое се наплаќа патарина се пресметува со множење на надоместокот за поминат километар, со должината на делницата за која се врши наплата на патарина.

При пресметувањето на патарината извршено е заокружување на износите на 10 денари (од 1,00 до 4,99 денари на пониската вредност, од 5,00 до 9,99 денари на повисоката вредност).

Член 5

Висината на надоместокот за употреба на пат (патарина) во денари на делниците на кои се наплаќа патарина изнесува:

		КАТЕГОРИЈА НА ВОЗИЛА				
		IA	IB	II	III	IV
		МЕЃУСЕБЕН СООДНОС-КОЕФИЦИЕНТ МЕЃУ КАТЕГОРИИТЕ НА ВОЗИЛА				
		0,60	1,00	1,50	2,70	4,00
Наплата станица	Делница	ПАТАРИНА ВО ДЕНАРИ				
		Романовци	Куманово – Миладиновци и обратно	40	60	80
Петровец	Скопје - Петровец и обратно	20	40	50	100	150
Сопот	Петровец – Велес	50	80	120	220	330
Отовица	Велес - Петровец	50	80	120	220	330
Стоби	Велес - Градско и обратно	40	60	100	180	260
Миладиновци	Скопје - Миладиновци и обратно	20	40	60	100	150
Тетово	Тетово - Гостивар и обратно	20	30	40	80	110
Гостивар	Тетово - Гостивар и обратно	20	30	40	80	110
Глумово	Скопје - Тетово и обратно	20	40	60	110	160
Желино	Скопје - Тетово и обратно	20	40	60	110	160
Демир Капија	Градско – Демир Капија и обратно	50	80	130	230	340
Гевгелија	Демир Капија – Гевгелија и обратно	60	100	160	290	430
Кадрифаково	Штип – Св. Николе и обратно	30	50	80	150	220
Преод	Св. Николе – Миладиновци и обратно	40	70	100	180	270
Миравци	Клучка Миравци-Клучка Демир Капија	30	60	90	160	240
Миравци	Клучка Миравци-Клучка Гевгелија	30	50	70	130	190
Смоквица	Клучка Смоквица -клучкаГевгелија	20	30	50	90	140
Смоквица	Клучка Смоквица -клучка Демир Капија	40	70	110	200	290

Висината на надоместокот за употреба на пат (патарина) при готовинско плаќање во евра на делниците на кои се наплаќа патарина изнесува:

Наплатна станица	Делница	КАТЕГОРИЈА НА ВОЗИЛА				
		IA	IB	II	III	IV
		МЕЃУСЕБЕН СООДНОС-КОЕФИЦИЕНТ МЕЃУ КАТЕГОРИИТЕ НА ВОЗИЛА				
		0,60	1,00	1,50	2,70	4,00
		ПАТАРИНА ВО ЕВРА				
Романовци	Куманово – Миладиновци и обратно	0,50	1,00	1,50	2,50	4,00
Петровец	Скопје - Петровец и обратно	0,50	1,00	1,00	2,00	3,00
Сопот	Петровец – Велес	1,00	1,50	2,00	4,00	5,50
Отовица	Велес - Петровец	1,00	1,50	2,00	4,00	5,50
Стоби	Велес - Градско и обратно	0,50	1,00	2,00	3,00	4,50
Миладиновци	Скопје - Миладиновци и обратно	0,50	1,00	1,00	2,00	2,50
Тетово	Тетово - Гостивар и обратно	0,50	0,50	1,00	1,50	2,00
Гостивар	Тетово - Гостивар и обратно	0,50	0,50	1,00	1,50	2,00
Глумово	Скопје - Тетово и обратно	0,50	1,00	1,00	2,00	3,00
Желино	Скопје - Тетово и обратно	0,50	1,00	1,00	2,00	3,00
Демир Капија	Градско – Демир Капија и обратно	1,00	1,50	2,50	4,00	6,00
Гевгелија	Демир Капија – Гевгелија и обратно	1,00	2,00	3,00	5,00	7,00
Кадрифаково	Штип – Св. Николе и обратно	0,50	1,00	1,50	2,50	4,00
Преод	Св. Николе – Миладиновци и обратно	0,50	1,50	2,00	3,00	4,50
Миравци	Клучка Миравци-Клучка Демир Капија	0,50	1,00	1,50	2,50	4,00
Миравци	Клучка Миравци-Клучка Гевгелија	0,50	1,00	1,50	2,00	3,00
Смоквица	Клучка Смоквица - КлучкаГевгелија	0,50	0,50	1,00	1,50	2,50
Смоквица	Клучка Смоквица -Клучка Демир Капија	0,50	1,50	2,00	3,50	5,00

Член 6

Наплатата на патарина се врши на наплатните станици комбинирани преку „отворен систем“ и „затворен систем“ за наплата на патарина. Начинот на плаќањето на патарината може да биде:

- готовински и со банкарски картици (дебитни и кредитни),
- електронски со безконтактни смарт картици и со уред за електронска наплата на патарина и
- со билет за ненаплатена патарина со налог за плаќање

Електронските системи за наплата на патарина мора да овозможат наплата на патарина со употреба на микробранова (DSRC) технологија на работна фреквенција од 5,8 GHz.

Член 7

Правните и физичките лица патарина можат да ја плаќаат со купување на безконтактни смарт картици или уред за електронска наплата на патарина со попуст од 1% до 10% на износ од еднократно задолжување, а во зависност од висината на надолнетниот износ на безконтактните смарт картици односно уредот за електронска наплата на патарина (таг).

Член 8

Вредноста на безконтактните смарт картици изнесува 100 денари и минималниот износ за дополнување при купување и при секое наредно надолнување не може да биде помал од 300 денари.

Вредноста на еден уред за електронска наплата на патарина (таг) изнесува 1.200 денари и минималниот износ за дополнување при купување и при секое наредно надолнување не може да биде помал од 300 денари.

Член 9

Со секое наредно надолнување на безконтактните смарт картици и уредите за електронска наплата на патарина (таг) корисниците добиваат попуст на надолнетниот износ на патарина кој се пресметува при секое поминување на наплатна станица, и тоа :

- 2% за надолнетна сума од 301 денари до 10.000 денари,
- 3% за надолнетна сума од 10.001 денари до 50.000 денари,
- 5% за надолнетна сума од 50.001 денари до 300.000 денари и
- 7% за надолнетна сума над 300.001 денари.

Член 10

Доколку корисникот на патот – сопственик на возилото не ја плати патарината или на било кој начин одбива да го стори тоа, му се издава билет за ненаплатена патарина со налог за плаќање во рок од 24 часа од моментот на издавањето.

Билетот за ненаплатена патарина со налог за плаќање се издава на наплатните станици на кои е воведен електронскиот систем за наплата на патарина. Корисниците на патот на кои им е издаден билет за ненаплатена патарина со налог за плаќање можат истиот да го платат на секоја сообраќајна лента на наплатните станици каде се врши продажба и надолнување на електронските уреди и на официјалната веб страница на Јавното претпријатие за државни патишта.

Член 11

Начинот на наплатата на патарина електронски со безконтактни смарт картици и со уред за електронска наплата на патарина, воведувањето на наплата на патарина на некои од патните делници наведени во членот 5 од оваа одлука како и воведувањето на прва категорија А – моторни возила со карактеристики на мотоцикли (со две тркала), ќе се имплементира во неколку фази во Република Северна Македонија, по создавање на технички услови за нивна имплементација.

Член 12

Со денот на влегување во сила на оваа одлука, престанува да важи Одлуката за висината и начинот на наплата на надоместокот за употреба на пат (патарина) („Службен весник на Република Македонија“ број 89/09 и 103/14).

Член 13

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-3763/1
3 јуни 2019 година
Скопје

Претседател на Владата
на Република Северна Македонија,
Зоран Заев, с.р.